



የኢትዮጵያ ኦርቶዶክስ ተዋሕዶ ቤተክርስቲያን ቅዱስ ሲኖዶስ
The Holy synod of the Ethiopian Orthodox Tewahedo Church



No. 2038/2014
 Date 15/16/2014

ከግንቦት ፩- ፭, ፪ሺ፮ ዓ.ም (MAY 14-16, 2014) በኦክላንድ መካነ ሰላም መድኃኔዓለም
ካቴድራል በተካሄደው ፅሕፈት ከሕጋዊው ቅዱስ ሲኖዶስ የኢትዮጵያ ኦርቶዶክስ ተዋሕዶ
ቤተ ክርስቲያን የተሰጠ መግለጫ

«ሰላምየ አንድ ለክሙ ወሰላመ አቡየ አሁበክሙ። ሰላሜን አተውላችኋለሁ ፤ የአባቴን ሰላም አሰጣችኋለሁ።» ዮሐንስ 14 ፡፳፯

መግቢያ

በነቢያት ትንቢት በሐዋርያት ትምህርት ጸንታ የኖረችው የኢትዮጵያ ኦርቶዶክስ ተዋሕዶ ቤተ ክርስቲያን የሃይማኖት ፣ የቋንቋ ፣ የባህልና የትውፊት ምንጭ ሆና የኖረች ብሔራዊት ቤተ ክርስቲያን ናት። ለሕዝቧ የሃይማኖት እና የባህል ምንጭና ማዕከል ሆና የኖረችው የኢትዮጵያ ኦርቶዶክስ ተዋሕዶ ቤተ ክርስቲያን ሰፊ በሆነው ታሪኳ ዛሬ ኢትዮጵያ በመለው ዓለም ለምትታወቅበትና ለምትከራበት ማንነት መሠረት በመሆኑ የኢትዮጵያን የሚወዱና የኢትዮጵያን ታሪክ በጥልቀት የሚያጠኑ ሁሉ ለዚህች ቤተ ክርስቲያን ጥልቅ አክብሮት ሲያሳዩ አናያለን።

ይህ ሲባል ግን ቤተ ክርስቲያን ረጅም በሆነው ታሪካዊ ጉዞዋ ፈተናዎች ሳያጋጥሙአት ቀርተው አይደለም። ከዮዲት በደት አስከ ግራች ሰይፍና የፋሽስት ጣልያን ግፍ ቤተ ክርስቲያናትን ብዙ መከራዎችን አሳልፋለች ፤ አሁንም በዘመናችን ውስብስብ የሆኑና ሕልውናዋን የሚፈታተኑ ፈተናዎች አጋጥመዋታል። ቀኖና ቤተ ክርስቲያን ፈርሷል ፤ ሕጋዊው ፓትርያርክ ተሰደዋል። በሥልጣን ላይ ያለው መንግሥት ለአገዛዙ እንዲያመቸው የቤተ ክርስቲያኒቱን ውስጣዊ ነጻነት በማፈን የራሱን የፖለቲካ መሪዎችን ፣ የሃይማኖት መሪዎች አድርጎ ከማስቀመጡም በተጨማሪም የቤተ ክርስቲያኒቱን ደግማና ቀኖና እኛ ጽፈን እንሰጣችሁ አስከማለት ደርሶአል። ሆኖም ግን እግዚአብሔር አምላክ ኃይልና ረድኤት ሆናለች እነዚህን ፈታኝ ዘመናት አልፋ አስከ አሁን ደርሳለች። ወደፊትም ራሷና መሠረቷ የሆነው ወልደ እግዚአብሔር ኢየሱስ ክርስቶስ ዳግም እስከሚመጣ የትውልድ ብርሃን ሆና ትቀጥላለች።

በዘመናችን ይህችን ቤተ ክርስቲያን ለመምራት ከመንፈስ ቅዱስ አደራ የተረከበው በብፁዕ ወቅዱስ አቡነ መርቆሬዎስ ፓትርያርክ ርእሰ ሊቃነ ጳጳሳት ዘኢትዮጵያ የሚመራው የሕጋዊው ቅዱስ ሲኖዶስ ፅሕፈት መደበኛ ጉባኤን ከግንቦት ፩-፭ ቀን ፪ሺ፮ ዓ/ም በመካነ ሰላም መድኃኔ ዓለም ካቴድራል አስተናጋጅነት በኦክላንድ ካሊፎርኒያ አካሂዶአል። ሕጋዊው ቅዱስ ሲኖዶስ በመደበኛ ስብሰባው ላይ በቤተ ክርስቲያናትን ሃይማኖታዊ ፣ ሀገራዊና ወቅታዊ ጉዳዮች ላይ በጥልቀት ተወያዮ የሚከተሉትን ውሳኔዎች አስተላልፎአል።

1. የሕጋዊው ቅዱስ ሲኖዶስን አንድነትና ሰላም በተመለከተ

በብፁዕ ወቅዱስ አቡነ መርቆሬዎስ ፓትርያርክ ርእሰ ሊቃነ ጳጳሳት የሚመራው ሕጋዊ ቅዱስ ሲኖዶስ ቤተ ክርስቲያንን በሰደት በመለው ዓለም ተበትኖ ላለው ሕዝብ የሰላም የፍትህና የመጽናናት ምንጭ ሆኖ ቆይቶአል። እግዚአብሔር በሰደት ያለውን ሰደታችንን እንኳን የባረከልን ኢብያተ ክርስቲያናትም የሰፋፋት ሕዝበ ክርስቲያንም በሃይማኖት የታነጹት ደግሞ በፍቅርና በሰላም ሆነን ሕዝባችንን በማገልገልችን እንደሆነ አናምናለን። በመሆኑም በዚህ

በዕቅዳቸው መደበኛ የቅዱስ ሲኖዶስ ስብሰባ ላይ ለፍቅርና ለእርቅ ቅድሚያ በመስጠት ከብፁዓን ሊቃነ ጳጳሳት እስከ ምእመናን ድረስ የጉባኤው ተሳታፊዎች ይቅር በመባባል ጠላት ዲያብሎስ በመከላከል ሊገነባ የሞከረውን የመለያየት ወጥመድ አስወግደናል። የጉባኤው ተሳታፊዎችም ሰላምን ፍቅርን በማጽናት በአንድ ልብ ቤተ ክርስቲያንን ለማገልገል ቃል ገብተዋል። አንድ ሥራ ሲሠራ የሐሳብ ልዩነት ሊፈጠር ይችላል። ቁልፉ ግን በቅንነትና በመደማመጥ ማስተካከል እንዲሁም በፍቅር ሆኖ ለቀናና ቤተ ክርስቲያንና ለሥርዓተ ቤተ ክርስቲያን ተገዢዎች መሆን ነው። በልዩ ልዩ የሥራ ሂደት ምክንያት ተፈጥሮ የነበረውን ቅሬታ መብራቅ መፍትሄ በመስጠት የራቁትን በማቅረብ በሰላምና በፍቅር ለመስራት በአንድነት ተነሥተናል። ያለውም የሰላም ኰረቱ ተጠናክሮ በየአብያተ ክርስቲያናቱ ያለውን ችግር መፍትሔ እንዲፈልግ ቅዱስ ሲኖዶስ ወስኖአል። በመላው ዓለም የሚገኙ በሕጋዊው ቅዱስ ሲኖዶስ ሥር የሚገኙ የመንፈስ ቅዱስ ልጆቻችንንም ይህን የእርቅና የሰላም መንፈስ ተከትላችሁ እንድትገዙ ቅዱስ ሲኖዶስ ጥሪውን ሲያቀርብ ሲኖዶሱ « ሰላሜን አስጣችኋለሁ » በሚል ርእስ የሰላም ጉባኤ በመላው ዓለም በሚገኙት አብያተ ክርስቲያናት የሰብከተ ወንጌል ሐዋርያዊ ሥምሪት በአስቸኳይ እንዲደረግ ተወስኖዋል።

2. በሕጋዊው ቅዱስ ሲኖዶስ ስም የሚወጡ መግለጫዎችንና ጽሑፎችን በተመለከተ

በሕጋዊው ቅዱስ ፓትርያርክ የሚመራው ሕጋዊው ቅዱስ ሲኖዶስ መግለጫዎችን የሚያወጣው በሥራ ባቋቋመው መምሪያ እና አርማዎችን በያዙ ደብዳቤዎች ነው። መግለጫዎች የሚወጡትም በምልዓተ ጉባኤው ወይይት ተደርጎባቸውና ጸድቀው ነው። ይህ ሳይሆን ሲኖዶሱን በማይወክል መንገድና የሲኖዶሱን አርማ ሳይይዙ ሲኖዶሱ ያልወሰነውን እንደወሰነ፣ ያለጸደቀውን እንዳጸደቀ ተደርገው በድህረ ገጾች ወይም በቁብ ሳይቶችና በመገናኛ ብዙኃን የሚወጡት መግለጫዎችና ጽሑፎች የሲኖዶሱን ሕልውና በእጅጉ አየተፈታተኑት ይገኛል። በመሆኑም የመገናኛ ብዙኃን ኃላፊነትን በተመለከተ መንገድ የመረጃ ምንጮችን በማጥናት ሲኖዶሱን የሚመለከቱ መግለጫዎችንና ጽሑፎችን ከሲኖዶሱ ሲለክላቸው ብቻ እንዲያወጡ ጥሪያችንን አናቀርባለን። ሕዝብ ክርስቲያኑ በሕገወጥ መግለጫዎችና ጽሑፎችም እንዳይኖወጡና እንዳይቀበሉባቸው አናሳስባለን። ያለ ሕጋዊው ቅዱስ ሲኖዶስ ፈቃድ የሚወጡትን ሕገወጥ መግለጫዎችና ጽሑፎች በተመለከተ ቅዱስ ሲኖዶሱ አየተከታተለ በመገናኛ ብዙኃን አስፈላጊውን መልስ እንደሚሰጥም በጥብቅ ያስታውቃል። የመገናኛ ብዙኃንም ሲኖዶሱን በሚመለከት ማናቸውንም መረጃዎች ከሕጋዊው ቅዱስ ሲኖዶስ ማግኘት ስለሚችሉ ከቅዱስ ሲኖዶስ የሕዝብ ግንኙነት መምሪያ ጋር አስፈላጊውን መስመር እንዲዘረጉም መንፈሳዊ ጥሪ አናቀርባለን።

3. የመንበረ ፓትርያርክ ጽ/ቤት በተመለከተ

የሕጋዊው ቅዱስ ሲኖዶስ መንበረ ፓትርያርክ በተጠናከረ መንገድ እንዲቋቋም፣ እንደዚሁም ለቅዱስ ፓትርያርኩ መኖሪያ የሚሆን ቦታ የቤተ ክርስቲያንን ክብር በጠበቀ መንገድ እንዲዘጋጅ መወሰኑ ይታወቃል። ስለሆነም በመላው ዓለም በቅዱስ ሲኖዶስ ሥር የሚገኙ አብያተ ክርስቲያናት እንዲሁም በጎ አድራጊዎች ምዕመናን ባደረጉት ከፍተኛ ርብርብ የመንበረ ፓትርያርክ ጽ/ቤት ሕንፃ ባለቤት ሆነናል። ቅዱስ አባታችንም በአዲሱ መንበረ ፓትርያርክ ጽ/ቤት ሆነው በመላው ዓለም ያሉ ልጆቻቸውን አየመሩ ይገኛሉ። አሁንም መንበረ ፓትርያርኩን በማጠናከር ረገድ በመላው ዓለም ያሉ የቤተ ክርስቲያኒቱ ልጆች አቅማቸው በፈቀደ መንገድ ለመንበረ ፓትርያርክ ጽ/ቤት አስፈላጊውን አርዳታ በማድረግ እንዲተባበሩ ቅዱስ ሲኖዶስ ያሳስባል። ይህ ሁሉ መንፈሳዊ ዕድገት ሊታይ የቻለውም ብፁዕ ወቅዱስ አቡነ መርቆሬዎስ ፓትርያርክ ርእሰ ሊቃነ ጳጳሳት ዘኢትዮጵያ ለልጆቻቸው በሚሰጡት ፍቅርና ሰላምን የተመለ መንፈሳዊ አመራር እንዲሁም በቅዱስ ሲኖዶስ ጥንካሬ መሆኑ ግልጥ ነው። በመሆኑም እግዚአብሔር አምላክ ለብፁዕ ወቅዱስ አባታችን ረጅም እድሜና ጤናን እንዲሰጥልን ቅድስት ቤተ ክርስቲያን ትጸልያለች።

4. በሕጋዊው ቅዱስ ሲኖዶስ አብሮ ለመሥራት በመምጣት ላይ ስላሉ አብያተ ክርስቲያናት

ቅዱስ ሲኖዶስ ቀናና ፈረስ ሕግ ተጣሰ በማለት ከተሰደደበት ጊዜ ጀምሮ የቅዱስ ሲኖዶስን ዓላማ ዓላማቸው ያደረጉ አብያተ ክርስቲያናት በየጊዜው ከቅዱስ ሲኖዶስ ጋር በመሆን



በአንድነት በመጓዝ ላይ ናቸው። በአሁኑ ወቅትም በአውሮፓና በአሜሪካ በገለልተኝነት የነበሩ አብያተ ክርስቲያናት በሕጋዊው ቅዱስ ሲኖዶስ ለመመራት በጠየቁት መሠረት ቅዱስ ሲኖዶስ እጁን ዘርግቶ ተቀብሎአቸዋል። በመላው ዓለም የሚገኙ አዲስ የሚቋቋሙና በገለልተኝነት ያሉ አብያተ ክርስቲያናት ለቤተ ክርስቲያናችን ድምጽ በመሆን በአንድነት ቀኖና ቤተ ክርስቲያንን ለማስጠበቅና እምነታችንን ለማጽናት እንደገናም ቅዱስ ሲኖዶስ ጥሪውን ያቀርባል።

5. የጠቅላይ ቤተ ክህነትን የሥራ እንቅስቃሴ በተመለከተ

የመንበረ ፓትርያርክ ጠቅላይ ቤተ ክህነት ከተዋቀረበት ጊዜ ጀምሮ በጠቅላይ ሥራ አስፈጻሚ በኩል የተሠሩ ሥራዎችን፣ ያጋጠሙ ችግሮችን እንዲሁም የወደፊት የዕድገት አቅጣጫዎችን ያጠቃለለ ሪፖርት ቀርቦ ጉባኤው በሰፊው ተወያይቶአል። በመሆኑም የጠቅላይ ቤተ ክህነት በሚገባ እንዲደራጀ አስፈላጊው አገዛ እንዲደረግለት፣ በረቂቅ ደረጃ ያለው አጠቃላይ ሕገ ደንብ ተጠንቶ እንዲጸድቅ፣ የቤተ ክርስቲያኒቱን ዘርፈ ብዙ የሆኑ አገልግሎቶች በተቀናጀ መልኩ ማከናወን ይቻል ዘንድ የጠቅላይ ቤተ ክህነቱ መምሪያዎች በሚገባ ተጠናክረው አገልግሎታቸውን እንዲቀጥሉ ጉባኤው ወስኖአል።

6. የካህናት ሥልጠናና የሰንበት ት/ቤቶች ማደራጀት በተመለከተ

የሕጋዊው ቅዱስ ሲኖዶስ ዋና ዓላማ ሕዝብ ክርስቲያኑን በትምህርተ ሃይማኖት ማጽናት እና ተተኪ ትውልድ ማፍራት ነው። የነገይቱን ቤተ ክርስቲያን ተረካቢዎች ለማፍራት ማዕከላዊነት ያለው ሥርዓተ ትምህርት መቅረጽ እንደሚገባ ጉባኤው አምናበታል። ይህን የቤተ ክርስቲያንን ሰፊ የሆነ አገልግሎት ማከናወን የሚቻለው የምእመናንን የእውቀት ደረጃ ያገናዘበ ዕውቀት ያላቸው ካህናትን ማሰልጠንና ስልጠናውም ቋንቋን፣ የኢንፎርሜሽን ቴክኖሎጂንና የየአገሩን ባህል የሚያስተዋውቅ መሆን እንዳለበት በማሳሰብ የካህናት የሥልጠና ማዕከል እንዲቋቋም እንዲሁም ለወጣቶች እና ለሕፃናት የሚሆን ሥርዓተ ትምህርት በአስቸኳይ ተቀርጾ እንዲቀርብ ወስኖአል።

7. አህጉረ ስብከቶችን፣ የሰበካ ጉባኤያትን ማደራጀትና የኤጲስ ቆጶሳትን ሹመት በተመለከተ

በሕጋዊው ቅዱስ ሲኖዶስ ሥር ያሉ አጥቢያ አብያተ ክርስቲያናት የሰበካ ጉባኤና የቦርድ ሊቃነ መናብርት በአንድነት ተሰብስበው ለቤተ ክርስቲያን መስፋፋት ለምእመናን እንድንትና ሰላም መመካከር እንዳለባቸው ጉባኤው አምናበታል። በመሆኑም በመንበረ ፓትርያርክ ጠቅላይ ጽሕፈት ቤት ሥር የሚደራጀ የሰበካ ጉባኤ ማደራጀት መምሪያ በሚገባ ተዋቅሮና የመምሪያ ኃላፊ ተመድቦለት በቅዱስ ሲኖዶስ ሥር የሚገኙ አብያተ ክርስቲያናትን ተቀራርበው በአንድነት ሲኖዶሱን በገንዘብ፣ በሐሳብና በግናቸውም መልኩ የሚደግፉበትን መንገድ እንዲያስተባብር ቅዱስ ሲኖዶስ ወስኖአል። አንድዚህም ከጊዜ ወደ ጊዜ አየሱፋ ያለውን የሲኖዶሱን አገልግሎት ከግንዛቤ ውስጥ ባስገባ መንገድ ሀገረ ስብከቶች እንዲዋቀሩ እና አዳዲስ ኤጲስ ቆጶሳት እንዲሾሙ ጉባኤው ወስኖአል።

8. የሰው ልጅ መብቶችን በተመለከተ

ቅዱስ ሲኖዶስ ይህን መደበኛ ጉባኤውን በሚያካሂድበት ወቅት ስለ ዓለም ሰላም ጸሎት አድርጎአል። በተለይም አገራችን ኢትዮጵያ በምትገኝበት በአፍሪካ አህጉር በሚገኙት በደቡብ ሱዳን፣ በመካከለኛው አፍሪካና በናይጄሪያ የሚከናወነው የሕዝቦችን ግጭት በታላቅ ሐዘን አስቦአል። የአፍሪካ ልጆች ከረሃብ ከእርስ በእርስ ግጭት ነፃ ወጥተው አህጉሪቱ ያለትን በረከት በሰላምና በፍቅር መጠቀም ሲገባ ጥቂት ሰዎች እያስተባበሩት ያለው የጎሣና የዘር ዕልቂት አጅግ አባዝኖናል። በተለይም ደግሞ ሕፃናትን ማፈንና ጾታዊ ጥቃትን እንደመሳሪያ በማድረግ በናይጄሪያና በኮንጎ እየተከናወነ ያለውን በሴቶችና በሕፃናት ላይ እየደረሰ ያለውን ግፍ ለማስቆም የተባበሩት መንግሥታት ድርጅት አባላት አገራትና በመላው ዓለም ያሉ የፕጅማኖችና የሰብአዊ መብት ተሟጋች ድርጅቶች በአስቸኳይ ርብርብ እንዲያደርጉ ጥሪውን ያቀርባል።



9. ኢብሮ በፍቅርና በሰላም ስለመኖር

አገራችን ኢትዮጵያ በአንድነትዋ ጸንታ የኖረችው ሕዝባቿ በመከባበር ዘር፣ ጎሣና ሃይማኖት ሳይለያቸው በፍቅርና በሰላም ጸንቶው በመኖራቸው ነው። ይህ የሕዝባችን አንድነት ደግሞ የአገራችን ታላቅ ሀብት ነው። ኢትዮጵያ የሰማዕታት ደም ያልፈሰሰባትና ሐዋርያት ያልተገደሉባት የሰላም አገር እንዳልሆነች ሁሉ ዛሬ የልጆቿ ደም በከንቱ የሚፈሰባት ምድር መሆኑን ግልጥ ነው። የሕዝባችንን አንድነት ለማናጋት በዘር እና በጎሣ ላይ የተመሠረተ ግጭት ለመፍጠር ሰሞኑን በወጣቶች ላይ የደረሰው የሞትና የአካል መጉደል አደጋ ቅዱስ ሲኖዶስን በአጅጉ አሳዝኗል። ይህ በሥልጣን ላይ ባለው መንግሥት አማካኝነት ያለፍትህና ያለፍርድ የሚደረግ ግድያ ድብደባ በትውልድ መካከል በቀልና ጥላቻን ለማስረጽ፣ ሕዝብ ከሕዝብ ጋር እንዳይተማመን የሚያደርግም ነው። በመሆኑም በሥልጣን ላይ ያለው መንግሥት አገርን ለመጠበቅ የተሰጠውን አፈሙዝ ወደ አገሪቱ ልጆች በማዞር ያለፍትህ የሚያደርገውን ግድያ ቅዱስ ሲኖዶስ አጥብቆ ያወግዛል። በደረሰባቸው ድብደባ ሕይወታቸውን ለጡ ወገኖቻችን እግዚአብሔር አምላክ እረፍተ መንግሥተ ሰማያትን እንዲሰጣቸው እንዲሁም የአካል ጉዳትና የንብረት ውድመት የደረሰባቸውንም እግዚአብሔር ፍጹም ፊውሱንና መጽናናትን እንዲሰጥልን ቅድስት ቤተ ክርስቲያን ትጸልያለች። የኢትዮጵያ ኦርቶዶክስ ተዋህዶ ቤተ ክርስቲያን የልጆቿ የአንድነት ምልክት እንደመሆን መጠን የእርሰዋን ድምጽ የሚሰሙ ልጆቿና ሕዝቦቿ መካከል አንድነትን ፍቅርን በሚያመጡ ነገሮች ላይ ጽንተው እንዲመሩ በአገርም ውስጥ ይሁን በውጭው ዓለም የሚገኙ የፖለቲካ መሪዎች ሕዝብን ከሚለያይና ከሚከፋፍል ሥራና ድርጊት እንዲታቀቡ ሕጋዊው ቅዱስ ሲኖዶስ ጥሪውን ያቀርባል።

10. የቤተ ክርስቲያንን አንድነትና ሰላም በተመለከተ

ሕጋዊው ቅዱስ ፓትርያርክ ከመንበረ ክብራቸው ከተሰደዱበት ጊዜ ጀምሮ በአገር ቤተ ባሉት አባቶችና በሰደት ባለው ሕጋዊው ቅዱስ ሲኖዶስ መካከል የተፈጠረው ልዩነት በመላው ዓለም ያሉ የቤተ ክርስቲያን ልጆችን በከባድ ሐዘን ላይ ጥልክል። ይህን የቤተ ክርስቲያን ልዩነት ለመፍታት ሕጋዊው ቅዱስ ሲኖዶስ የሰላም እና የእርቅ ጥረቱን ሲያደርግ ቆይቶአል። አሁንም በቤተ ክርስቲያን አባቶች መካከል ያለው ልዩነት እየጠቀመ ያለው የቤተ ክርስቲያንን ጠላቶች ስለሆነ ቅዱስ ሲኖዶስ የእርቅ በሩን ክፍት አድርጎ ይጠባበቃል። የኢትዮጵያ ሕዝብ ክርስቲያንም ሃይማኖቱን እምነቱን ታሪኩን እንዲጠብቅና ታሪኩን በማፍለስ እምነቱን በማዳከም ቤተ ክርስቲያኒቱ በአገራችን ያሉትን ማዕከላዊ ሚና በማግኘት የሚደረገውን ሰውር ሥራ ንቅቶ እንዲጠብቅና በቤተ ክርስቲያኒቱ ልጆች መካከልም ሰላም እንዲሰፍን በጽሎት እንዲበረቱ ቅዱስ ሲኖዶስ ጥሪውን ያቀርባል።

በመጨረሻም ይህ የፅጌኛው የቅዱስ ሲኖዶስ መደበኛ ጉባኤ የተካሄደው የቅዱስ ሲኖዶስ ዋና ጸሐፊ የሆኑት ታላቁ አባት ብፁዕ አቡነ መልክ ጼዴቅ በሚገኙበት በመካኒ ሰላም መድኃኔ ዓለም ካቴድራል በመሆኑ ቅዱስ ሲኖዶስ የተሰማውን ደስታ በመግለጽ ምስጋና ያቀርባል። እግዚአብሔር አምላክ በአድሜ ያከበረልንና አክላፋት የሆኑ የቤተ ክርስቲያን መሪዎችንና ሊቃውንት ቤተ ክርስቲያንን ያፈሩልን ብፁዕ አቡነ መልክ ጼዴቅን ለላፋት ዓመታት ይህን ሕጋዊ ሲኖዶስ በዋና ጸሐፊነት በመምራት ለሳዩን አባታዊ አመራር ቅዱስ ሲኖዶስ በድጋሚ ምስጋና አያቀረበ የመንፈስ ቅዱስ ልጆቻቸው ከሆኑት የኦባክንድ መካኒ ሰላም መድኃኔዓለም ካቴድራል ምእመናን ጋር በመሆን የሲኖዶሱን መደበኛ ጉባኤ አስደናቂ በሆነ ኦርቶዶክሳዊ ፍቅርና ትህትና ስለሰተናገዱልን ብፁዕ አባታችንን የመካኒ ሰላም መድኃኔ ዓለም ካቴድራል ካህናት፣ የቦርድ አባላትና ምዕመናንን ታላቅ ምስጋና በማቅረብ ጉባኤው በሰላም ተፈጽሟል።

እግዚአብሔር አምላክ አገራችን ኢትዮጵያንና ቅድስት ቤተ ክርስቲያናችንን ይባርክ!

አባ መልክጼዴቅ ሊቀ ጳጳስ
የቅዱስ ሲኖዶስ ዋና ጸሐፊ

